

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 25-03-2024

പ്രധാനവാർത്തകൾ

1. സംസ്ഥാനത്ത് ലോക്സഭാ തെരഞ്ഞെടുപ്പിനുള്ള ഒരുക്കങ്ങൾ ഊർജ്ജിതം ; വോട്ടർപട്ടികയിൽ പേര് ചേർക്കാനുള്ള സമയപരിധി ഇന്ന് അവസാനിക്കും.
2. തെരഞ്ഞെടുപ്പ് പ്രചാരണം ശക്തമാക്കി മുന്നണികൾ; സ്ഥാനാർത്ഥികളുടെ മണ്ഡലപര്യടനം പുരോഗമിക്കുന്നു.
3. സംസ്ഥാനത്ത് ചൂട് കൂടുന്നു ; ഒമ്പത് ജില്ലകളിൽ ജാഗ്രതാ നിർദ്ദേശം ; ശീതള പാനീയങ്ങളുടേയും കുപ്പിവെള്ളത്തിന്റേയും സുരക്ഷ ഉറപ്പു വരുത്താൻ പരിശോധന ശക്തം.
4. ശബരിമലയിൽ പൈങ്കുനി ഉത്രം ഉത്സവത്തിനു സമാപനം, ആറാട്ട് ഇന്ന്.
5. ഐപിഎൽ ക്രിക്കറ്റിൽ ഇന്ന് റോയൽ ചലഞ്ചേഴ്സ് ബെംഗളൂരു - പഞ്ചാബ് കിങ്സുമായി ഏറ്റുമുട്ടും ; മത്സരം രാത്രി 7.30 ന് ബെംഗളൂരുവിൽ.

\*\*\*\*\*

**ഹെഡ് ലൈൻ-1 & 2**  
**തെരഞ്ഞെടുപ്പ് - സംസ്ഥാനം**

സംസ്ഥാനത്ത് ലോക്സഭാ തെരഞ്ഞെടുപ്പിനുള്ള ഒരുക്കങ്ങൾ ഊർജ്ജിതം. വ്യാഴാഴ്ച തെരഞ്ഞെടുപ്പ് വിജ്ഞാപനം

---

പുറപ്പെടുവിക്കും. അടുത്തമാസം 26 നാണ് സംസ്ഥാനത്ത് വോട്ടെടുപ്പ്. വോട്ടെണ്ണൽ ജൂൺ നാലിന് നടക്കും. കേരളം ഉൾപ്പെടെ രണ്ടാം ഘട്ടത്തിൽ വോട്ടെടുപ്പു നടക്കുന്ന സംസ്ഥാനങ്ങളിൽ നാമനിർദ്ദേശ പത്രിക നൽകാനുള്ള അവസാന ദിവസം ഏപ്രിൽ നാലാണ്. മുഖ്യ തിരഞ്ഞെടുപ്പ് ഓഫീസറുടെ നേതൃത്വത്തിൽ സംസ്ഥാനത്ത് ഒരുക്കങ്ങൾ വിലയിരുത്തി. പോളിംഗ് ഉദ്യോഗസ്ഥർക്കുള്ള പരിശീലനം വരുംദിവസങ്ങളിൽ ആരംഭിക്കും. മുന്നണികളുടെ സ്ഥാനാർത്ഥി പട്ടിക പുറത്തുവന്നതോടുകൂടി മത്സര ചിത്രം തെളിഞ്ഞു. നാമനിർദ്ദേശ പത്രിക സമർപ്പിക്കുന്നതോടെ പ്രചരണം ശക്തമാകും. പ്രമുഖ നേതാക്കളെ പങ്കെടുപ്പിച്ചുള്ള തിരഞ്ഞെടുപ്പ് റാലികളും നടക്കും.

\*\*\*\*\*

### തിരുവനന്തപുരം - തിരഞ്ഞെടുപ്പ്

തലസ്ഥാന ജില്ലയിൽ തിരഞ്ഞെടുപ്പ് പ്രചാരണം സജീവമായി തുടരുന്നു. ത്രികോണ മത്സരം നടക്കുന്ന തിരുവനന്തപുരം ലോക് സഭാ മണ്ഡലത്തിൽ മൂന്ന് മുന്നണികളുടെയും തിരഞ്ഞെടുപ്പ് പ്രചാരണം ശക്തമാണ്. സിറ്റിംഗ് എം പി യും യു ഡി എഫ് സ്ഥാനാർത്ഥിയുമായ ശശി തരൂർ മണ്ഡലത്തിലെ വിവിധ സ്ഥലങ്ങളിൽ ഇന്ന് പര്യടനം നടത്തും. ശശി തരൂർ രാവിലെ കല്ലറത്തറ ക്ഷേത്രം സന്ദർശിച്ചു. തുടർന്ന് പൗർണമി കാവ്, പാപ്പനംകോട് എഞ്ചിനീയറിങ് കോളേജ് എന്നിവിടങ്ങളിൽ അദ്ദേഹം സന്ദർശനം നടത്തും. എൽ ഡി എഫ് സ്ഥാനാർത്ഥി പണ്യൻ രവീന്ദ്രൻ ഇന്ന് നെയ്യാറ്റിൻകര മണ്ഡലത്തിൽ പര്യടനത്തിനെത്തും. കുളത്തൂർ ഗവൺമെന്റ് കോളേജ്, വിശ്വഭാരതി സ്കൂൾ, കേരള ഓട്ടോമൊബൈൽസ്,

---

നെച്ചാറ്റിൻകര താലൂക്കാശുപത്രി, തുടങ്ങിയ കേന്ദ്രങ്ങൾ അദ്ദേഹം സന്ദർശിക്കും. എൻ ഡി എ സ്ഥാനാർത്ഥി രാജീവ് ചന്ദ്രശേഖർ ഇന്ന് വിവാഹ ചടങ്ങുകളിൽ പങ്കെടുത്തു. നെല്ലിമുട് മുരിക്കത്തോട്ടം ക്ഷേത്രം, കല്ലിയൂർ ക്ഷേത്രം എന്നിവിടങ്ങളിൽ സന്ദർശനം നടത്തും. നന്ദാവനത്ത് നടക്കുന്ന ഇഷ്ടാർ വിരുന്നിന്, കുടുംബക്കുന്ന് ഗൗര പൂർണിമ എന്നിവയിലും അദ്ദേഹം പങ്കെടുക്കും. എൻ ഡി എ പട്ടം മണ്ഡലം കമ്മിറ്റി ഓഫീസിന്റെ ഉദ്ഘാടന ചടങ്ങിലും പങ്കെടുക്കുന്നുണ്ട്.

\*\*\*\*\*

### ആറ്റിങ്ങൽ - തെരഞ്ഞെടുപ്പ്

ആറ്റിങ്ങലിൽ ലോക്സഭാ മണ്ഡലത്തിൽ തിരക്കിട്ട പ്രചാരണ പരിപാടികളുമായി മൂന്ന് മൂന്നണികളും. സിറ്റിംഗ് എം പി യും യു ഡി എഫ് സ്ഥാനാർത്ഥിയുമായ അടൂർ പ്രകാശ് ഇന്ന് രാവിലെ വെഞ്ഞാറമൂട് തലേക്കുന്നിൽ ബഷീർ സാംസ്കാരിക കേന്ദ്രത്തിന്റെ ശിലാസ്ഥാപന ചടങ്ങിൽ പങ്കെടുത്തു. മണ്ഡലത്തിലെ വിവിധ സ്ഥലങ്ങളിൽ നടക്കുന്ന പ്രചാരണ പരിപാടികളിൽ ശ്രീ അടൂർ പ്രകാശ് പങ്കെടുക്കും. എൽ ഡി എഫ് സ്ഥാനാർത്ഥി വി. ജോയ് ഇന്ന് ചിറയിൻകീഴ് നിയമസഭാ മണ്ഡലത്തിലെ വിവിധ സ്ഥലങ്ങളിൽ പര്യടനം നടത്തും. കഠിനംകുളം പഞ്ചായത്തിലെ മേനംകുളം, പടിഞ്ഞാറ്റുമുക്ക്, മരിയനാട്, കഠിനംകുളം എന്നീ മേഖലകളിൽ അദ്ദേഹം രാവിലെ സന്ദർശനം നടത്തി. ഇളമ്പ, മുദാക്കൽ, ഇടയ്ക്കോട്, പെരുങ്ങുഴി, മുട്ടപ്പലം എന്നിവിടങ്ങളും സന്ദർശിക്കും. എൻ ഡി എ സ്ഥാനാർത്ഥി വി മുരളീധരനും പ്രചാരണ പരിപാടികളുമായി ഇന്ന് മണ്ഡലത്തിലെ വിവിധ

---

സ്ഥലങ്ങളിലെത്തും. രാവിലെ ആറ്റിങ്ങൽ അമർ ജവാൻ സ്തുതി മണ്ഡപത്തിൽ പുഷ്പാർച്ചന നടത്തിയ അദ്ദേഹം കൊട്ടിയോട് കോളനി സന്ദർശിച്ചു. തുടർന്ന് ആറ്റിങ്ങൽ കോടതിയിലെ അഭിഭാഷകരുമായി കൂടിക്കാഴ്ച നടത്തി. വെഞ്ഞാറമൂട്, സായി ഗ്രാമം എന്നിവിടങ്ങളിൽ സന്ദർശനം നടത്തുന്ന ശ്രീ മുരളീധരൻ വൈകിട്ട് ഒറ്റൂർ, നാവായിക്കുളം, കരവാരം എന്നിവിടങ്ങളിൽ പദയാത്രയിലും പങ്കെടുക്കും.

\*\*\*\*\*

### മണ്ഡലങ്ങളിലൂടെ.. മാവേലിക്കര (ഇൻട്രോ)

മാവേലിക്കരയിൽ തെരഞ്ഞെടുപ്പ് പ്രചാരണം ഊർജ്ജിതമായി തുടരുന്നു. മൂന്നു മൂന്നണി സ്ഥാനാർത്ഥികളുടെയും പ്രചാരണ പരിപാടികൾ അടുത്ത ഘട്ടത്തിലേയ്ക്ക് കടന്നു.

വിശദാംശങ്ങളുമായി ആകാശവാണി ആലപ്പുഴ ജില്ലാ പ്രതിനിധി ആർ. രവി കുമാർ .....

(വോയ്സ്)

\*\*\*\*\*

### ബി ജെ പി സ്ഥാനാർത്ഥി-കേരളം

സംസ്ഥാനത്ത് ലോക്സഭാ തിരഞ്ഞെടുപ്പിനുള്ള നാല് സ്ഥാനാർത്ഥികളെ കൂടി ബിജെപി പ്രഖ്യാപിച്ചു. കോൺഗ്രസ് നേതാവ് രാഹുൽ ഗാന്ധി മത്സരിക്കുന്ന വയനാട് മണ്ഡലത്തിൽ ബിജെപി സംസ്ഥാന അധ്യക്ഷൻ കെ

---

സുരേന്ദ്രനെയാണ് രംഗത്തിറക്കുന്നത്. സിപിഎ ട്രേഡിംഗ് നേതാവ് ആനി രാജയാണ് വയനാട്ടിലെ എൽഡിഎഫ് സ്ഥാനാർത്ഥി. കൊല്ലത്ത് നടൻ ജി കൃഷ്ണകുമാറും ആലത്തൂരിൽ ഡോ. ടി എൻ സരസുവും മത്സരിക്കും. എറണാകുളത്ത് ഡോ.കെ.എസ്.രാധാകൃഷ്ണനാണ് ബിജെപി സ്ഥാനാർത്ഥി.

\*\*\*\*\*

**കൊല്ലം പ്രചാരണം**

കൊല്ലത്തെ NDA സ്ഥാനാർത്ഥിയെക്കൂടി പ്രഖ്യാപിച്ചതോടെ പ്രചാരണം കൂടുതൽ സജീവമായി. NDA സ്ഥാനാർത്ഥി ജി. കൃഷ്ണകുമാറിനായി പ്രവർത്തകർ രാത്രി തന്നെ ചുവരെഴുത്ത് തുടങ്ങി. യു.ഡി.എഫ്. സ്ഥാനാർത്ഥി എൻ. കെ. പ്രേമചന്ദ്രൻ്റെ മണ്ഡലം കൺവെൻഷനുകൾ ആരംഭിച്ചു. ഇന്ന് പേരയം , ഇളമ്പള്ളൂർ പഞ്ചായത്തുകളിലാണ് കൺവെൻഷൻ. അതേസമയം എൽ.ഡി.എഫ്. സ്ഥാനാർത്ഥി എം. മുക്തേഷിന്റെ തെരഞ്ഞെടുപ്പ് പരിപാടികൾക്ക് റോസ്സലയിൽ തുടക്കമായി. ഇന്ന് തെന്മല, ആര്യകാവ് പഞ്ചായത്തുകളിലാണ് പര്യടനം.

\*\*\*\*\*

**ടി എൻ പ്രകാശ് അന്തരിച്ചു**

പ്രശസ്ത എഴുത്തുകാരൻ ടി എൻ പ്രകാശിന്റെ നിര്യാണത്തിൽ മുഖ്യമന്ത്രി പിണറായി വിജയൻ അനുശോചിച്ചു. ഹൃദയാഘാതത്തെ തുടർന്ന് കണ്ണൂരിലെ സ്വകാര്യ ആശുപത്രിയിൽ ചികിത്സയിൽ കഴിയവെയാണ് അന്ത്യം. 69 വയസായിരുന്നു. നോവലിസ്റ്റും നാടകകൃത്തുമായ അദ്ദേഹം അധ്യാപകൻ, കേരള സാഹിത്യ

---

അക്കാദമി അംഗം, കേന്ദ്ര സാഹിത്യ അക്കാദമി ഉപദേശക സമിതി അംഗം എന്നിങ്ങനെ വിവിധ മേഖലകളിൽ പ്രവർത്തിച്ചിട്ടുണ്ട്.

\*\*\*\*\*

**ഹെഡ് ലൈൻ-3**  
**താപനില**

സംസ്ഥാനത്ത് ചൂട് കൂടുന്നു. ഒമ്പത് ജില്ലകളിൽ ഉയർന്ന താപനില കണക്കിലെടുത്ത് വ്യാഴാഴ്ച വരെ മഞ്ഞ ജാഗ്രത പ്രഖ്യാപിച്ചിട്ടുണ്ട്. ആലപ്പുഴ, ഇടുക്കി, വയനാട്, മലപ്പുറം, കാസർകോട് ഒഴികെയുള്ള ജില്ലകളിലാണ് കേന്ദ്ര കാലാവസ്ഥ വകുപ്പിന്റെ ജാഗ്രതാ നിർദ്ദേശം.

\*\*\*\*\*

**ഭക്ഷ്യ സുരക്ഷ - പരിശോധന**

ചൂടുകാലത്ത് വിറ്റഴിക്കുന്ന ശീതള പാനീയങ്ങളുടേയും കുപ്പിവെള്ളത്തിന്റേയും സുരക്ഷ ഉറപ്പു വരുത്തുന്നതിനായി സംസ്ഥാനത്ത് ഭക്ഷ്യസുരക്ഷാ വകുപ്പിന്റെ പരിശോധന ഐസ്ക്രീം, കുപ്പിവെള്ളം, ശീതളപാനീയങ്ങൾ എന്നിവയുടെ നിർമ്മാണ-വിപണന കേന്ദ്രങ്ങളിലാണ് പരിശോധന നടത്തിയത്. വിനോദസഞ്ചാര മേഖലകളിലെ വിൽപ്പന കേന്ദ്രങ്ങളിലും പരിശോധന നടത്തി. ഭക്ഷ്യസുരക്ഷാ പരിശോധനകൾ ശക്തമായി തുടരുമെന്ന് മന്ത്രി വീണാ ജോർജ് അറിയിച്ചു.

\*\*\*\*\*

**പാലക്കാട് - ചൂട് (ഇൻട്രോ)**



---

പാലക്കാട് ജില്ലയിൽ ചുട്ട് 39 ഡിഗ്രി സെൽഷ്യസ് പിന്നിട്ടു. സൂര്യാഘാതം, സൂര്യാതപം മൂലമുള്ള പൊള്ളൽ ഏൽക്കാൻ സാധ്യതയുണ്ടെന്ന് ആരോഗ്യവകുപ്പിന്റെ മുന്നറിയിപ്പ്.

വിശദാംശങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത്.....

(വോയ്സ്)

\*\*\*\*\*

#### ഹെഡ് ലൈൻ-4

#### ശബരിമല

10 ദിവസത്തെ പൈങ്കുനി ഉത്രം ഉത്സവത്തിനു സമാപനം കുറിച്ച് ശബരിമലയിൽ ആറാട്ട്. ആറാട്ടിന് ശേഷം വൈകിട്ട് മൂന്നു വരെ പമ്പയിൽ ദർശനത്തിനും പഠ വഴിപാടിനും അവസരമുണ്ട്. ആറാട്ടുകഴിഞ്ഞ് ഘോഷയാത്രയായി സന്നിധാനത്ത് മടങ്ങിയെത്തിയശേഷം കൊടിയിറക്ക്, ആറാട്ട് കലശം, ഉച്ചപൂജ, ദീപാരാധന, അത്താഴപൂജ എന്നിവ നടക്കും. 13 ദിവസത്തെ പൂജകൾ പൂർത്തിയാക്കി ശബരിമല ക്ഷേത്രം ഇന്ന് അടക്കും.

\*\*\*\*\*

#### ഹെഡ് ലൈൻ-5

#### ഐ പി എൽ

---

ഐപിഎൽ ക്രിക്കറ്റിൽ ഇന്ന് റോയൽ ചലഞ്ചേഴ്സ് ബെംഗളൂരു - പഞ്ചാബ് കിങ്സുമായി ഏറ്റുമുട്ടും. രാത്രി 7.30ന് ബെംഗളൂരുവിലെ ചിന്നസ്വാമി സ്റ്റേഡിയത്തിലാണ് മത്സരം. ഇന്നലെ രാജസ്ഥാൻ റോയൽസ് - ലഖ്നൗ സൂപ്പർ ജയന്റ്സിനെ 20 റൺസിന് പരാജയപ്പെടുത്തി. രണ്ടാം മത്സരത്തിൽ ഗുജറാത്ത് ടൈറ്റൻസ് 6 റൺസിന് മുംബൈ ഇന്ത്യൻസിനെയും തോൽപ്പിച്ചു.

\*\*\*\*\*

### ഹോളി

വർണ്ണങ്ങളുടെ ഉത്സവമായ ഹോളി ഇന്ന്. ഹോളി ആഘോഷങ്ങളുടെ തിരക്കിലാണ് നാടും നഗരവും. രാഷ്ട്രപതി ദ്രൗപദി മുർമു, ഉപരാഷ്ട്രപതി ജഗദീപ് ധൻകർ, പ്രധാനമന്ത്രി നരേന്ദ്ര മോദി തുടങ്ങിയവർ ആശംസ നേർന്നു. ഹോളി ജനങ്ങൾക്കിടയിൽ സ്നേഹത്തിന്റെയും ഐക്യത്തിന്റെയും സാഹോദര്യത്തിന്റെയും ചിന്തകൾ ഉണർത്തുമെന്ന് രാഷ്ട്രപതി അഭിപ്രായപ്പെട്ടു. ആളുകൾ തമ്മിലുള്ള ഐക്യം ഉറപ്പിയുറപ്പിക്കാനുള്ള അവസരംകൂടിയാണ് ഹോളിയെന്ന് ഉപരാഷ്ട്രപതി പറഞ്ഞു. നിറങ്ങളുടെ ഉത്സവം എല്ലാവരുടെയും ജീവിതത്തിൽ പുതിയ ഊർജ്ജവും ഉത്സാഹവും കൊണ്ടുവരുമെന്ന് പ്രധാനമന്ത്രി ആശംസിച്ചു.

\*\*\*\*\*

### കൊല്ലൂർ രഥോത്സവം

കൊല്ലൂർ മൂകാംബിക ക്ഷേത്രത്തിലെ മഹാരഥോത്സവം ഇന്ന് തുടങ്ങും. ഉത്സവത്തിന്റെ ഭാഗമായി ക്ഷേത്രത്തിൽ



---

അടുത്തമാസം മൂന്ന് വരെ പ്രത്യേക ചടങ്ങുകൾ നടക്കും. അടുത്തമാസം ഒന്നിനാണ് മഹാരഥോത്സവം നടക്കുക.

\*\*\*\*\*

### മുഖ്യമന്ത്രി

അഭയാർത്ഥികളെ മതാടിസ്ഥാനത്തിൽ വേർതിരിയ്ക്കുകയാണ് ബിജെപി സർക്കാർ എന്ന് മുഖ്യമന്ത്രി പിണറായി വിജയൻ. മലപ്പുറത്ത് പൗരത്വരാലി ഉദ്ഘാടനം ചെയ്യുകയായിരുന്നു മുഖ്യമന്ത്രി. രാജ്യത്തിന്റെ സംസ്കാരം പ്രകാശപൂർണ്ണമാക്കുന്നതിൽ മുസ്ലീം സമുദായത്തിനും പങ്കുണ്ടെന്ന് അദ്ദേഹം പറഞ്ഞു.

\*\*\*\*\*

### അപകടം

പാലായിൽ ക്രെയിൻ തട്ടി വയോധികൻ മരിച്ചു. പാലാ കടപ്പാട്ടൂർ കേളപ്പനാൽ ഔസേപ്പച്ചനാണ് മരിച്ചത്. പാലാ കടപ്പാട്ടൂർ ബൈപ്പാസിലാണ് അപകടം.

\*\*\*\*\*

### മരണം - ദുരുഹത

മലപ്പുറം കാളികാവ് ഉദരപൊയിലിൽ രണ്ടര വയസ്സുകാരിയുടെ മരണത്തിൽ പരാതിയുമായി ബന്ധുക്കൾ. പരാതി അന്വേഷിക്കുമെന്ന് പൊലീസ് അറിയിച്ചു.

\*\*\*\*\*

\*\*\*\*\*